

STEVEN SPIELBERG DIGITAL YIDDISH LIBRARY

NO. 01403

EMANUEL RINGELBLUM

Jacob Kenner



*Permanent preservation of this book was made possible
by Rena Costa*



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

עמנואל דינגעלבלום

א העלד אין לעגיאן
סוף די גבורי ישראל אין געטא

צווייטע אויפלאגע



„ניוועלם“

1948

מינכען

Special issue to „NAJWELT“ Jewish Magazine
Resp. Editor D. Jakubowicz
Authorized by M. G. Headquarters European
Command Civil Affairs Division
14 May 1947 APO 757 AG 383. 7 GEC AGO



דר. עמנואל רינגעלבלום מיט זיין 10-יאָריגן זון

הקדמה צו דער ערשטער אייפלאַגע

גרויס איז דער צעמל קדושים פון די געמאָס.

עס טיילן זיך אויס פון דעם צעמל נעמען פון העלדן, וואס האָבן אָנגעפירט מיטן קאמף קעגן בלוטיקן שונא און זענען געפאלן מיט געווער אין האנט, נעמען פון קדושים, וואָס האָבן מיט נישט ווייניקער העלדישער טאָג-טעגלעכער אַרבעט גייסטיק באַשוינט דאָס פינסטערע לעבן אין די געמאָס, געוועקט און דערמוטיקט די דערשלאַגענע, צו-געגרייט דעם קאמף און מיט טיפער איבערגעגעבנהייט געזאמלט בלעמלעך פון דעם בלוטיקסטן קאַפּיטל יידישע געשיכטע, אז זיי זאלן עדות זאָגן פאַר קומענדיקע דורות.

די פאקטן, מאַטעריאלן און געשיכטעס פון די קדושים אין די גע-טאָס מוזן געזאמלט ווערן נישט נאָר צוליב דער גרויסקייט, דערהויבן-קייט און הייליקייט, וואָס איז אין זיי, נאָר אויך כדי קינדס-קינדער זאלן וויסן וועגן דעם, כדי קומענדיקע דורות זאלן פון זיי לערנען און געשטאַרקט ווערן. דאָס וועלן זיין די געשיכטעס נישט בלויז פון די נייע עשרה הרוגי מלכות, נאָר פון די הונדערטער און טויזנטער, פון די צענדליקער טויזנטער, וואס האָבן אויסגעהאַלטן די גרעסטע נסיונות, געפירט די ביטערסטע קאמפן און אוועקגעגעבן זייערע נשמות. דער אידישער אַרבעטער-קאַמיטעט וועט טאָן אלץ, וואס עס וועט נאָר זיין אין זיינע מעגלעכקייטן, כדי צו ברענגען צו דער עפנטלעכקייט די גע-שיכטעס, מאטעריאלן און פאקטן פון די ליידן און קאמפן אין די גע-טאָס, די געשיכטעס פון די מענטשן, וואס האָבן געשריבן הייליגע בלעמער פון דער נייער אידישער געשיכטע.

אונזער איצטיקע שריפט איז וועגן דר. עמנואל רינגעלבלום. מיר האָבן באקומען אין פארלוף פון די יאָרן, ווען פוילן איז געווען פאַרנומען דורך די נאַציס, באַריכטן וועגן דער טעטיקייט פון עמנואל רינגעלבלום. מיר זיינען געווען שטאַלץ צו הערן וועגן זיין קידוש השם. אַ לעגיאָן פון גבורי ישראל האָט געלעבט און געקעמפט אין די געמאָס. עמנואל רינגעלבלום איז געווען איינער פון די העלדן אין דעם וואונדערלעכסטן לעגיאָן.

די גאַנצע אידישע וועלט איז איבערראַשט און פאַרגאַפּט געוואָרן ווען עס איז געקומען דער היסטאָרישער באַריכט פון עמנואל רינגעל-

בלום וועגן דער קולטור-מעטיקייט אין די געטאס, וועגן אידישע שולן אין חושך פון די געטאס, וועגן די לידער פון „נאכטיגאלן פון די געטאס“, וואָס זיינען געזונגען געוואָרן אין דער תקופה פון די מרעכ-לינקעס און מאַדאָנעקס.

מיר האָבן געלייענט אין זיין באַריכט וועגן דער הערפּאָאישער מעטיקייט פון די אידישע לערער אין פּוילן. די אידישע פּאַלקס-שול-לערער, וואָס האָבן אין לויף פון דער ערשמער וועלט-מלחמה געלייגט די פונדאמענטן פון דער אידישער פּרויהייטלעכער שול אין פּוילן, וועלכע האָבן אין פּאַרלויף פון אַ קנאַפּן פּערטל יאַרהונדערט געבויט אַ נעץ פון אידישע שולן און דערציאונגס-אַנשטאַלטן — די לערער זיינען געווען אין די יאַרן פון נאַצישן מאַרד און גרויל די וועכטער פון אַי-דישן קינד, די איינהייטער פון דער אידישער קולטור און פון אידישן גייסט.

עמנואל רינגעלבלום איז געווען איינער פון די ערשמע און איינער פון די וויכטיקסטע אויף דעם פעלד. מען האָט ניט געקאַנט אין די געטאָס אַפּטוילן קאַמף פון הילף; אַ קיך פאַר הונגערדיקע — פון אַ דער-ציאונגס-ווינקל פאַר קינדער; אַ געהיימע קאַמף-צייטונג — פון זאַמלען מאטעריאַל פון אידישן פיינ און אידישער גבורה פאַר די קומענדיקע דורות. עמנואל רינגעלבלום איז געווען איינער פון די, וואָס זיינען געווען מיט לייב און לעבן איבערגעגעבן און פאַרטאַן אויפן פעלד פון הילף, רעמונג, קאַמף, אין דער געטאָ פון וואַרשע.

איינער פון די נאַענטסטע און אינטימסטע פּריינט פון עמנואל רינגעלבלום, זיין יוגנט-חבר און אידיען-ברודער, פּריינט י. קענער, האָט אָנגעשריבן אין קורצן די לעבנסגעשיכטע פון עמנואל רינגעל-בלום. מיר גיבן זי דאָ איבער צו די לעזער.

מיר גיבן אויך איבער דעם באַריכט וועגן דער אידישער קולטור-אַרבעט אין די געטאָס, וועלכן עמנואל רינגעלבלום האָט אָנגעשריבן, צוזאַמען מיט אייניקע מיטאַרבעטער, מיט אַ וואָך פּריער, איידער די דייטשן האָבן אים אומגעבראַכט.

אידישער אַרבעטער קאַמיטעט

דר. עמנואל רינגעלבלום

דער יידיש-פוילישער היסטאריקער, געזעלשאפטלעכער עסקן,
פראמינענטער קולטור-טוער און אונטערערדישער קעמפער

פון יעקב קענער

1. עמנואל רינגעלבלום קינדער- און יוגנטיאָרן

דר. עמנואל רינגעלבלום, וואס איז דעם 7-טן מערץ 1944, דורך די דייטשן דערשאָסן געוואָרן אויף די הורבות פון דער ווארשעווער געטאָ, איז אינם יאָר 1900 געבוירן געוואָרן אין בומשאַטש (יידיש: ביטשוטש), מורח-גאליציען — א שטאָט מיט א געדיכטער יידישער באַפעלקערונג. אויב די סביבה אין וועלכער מענטשן ווערן געבוירן און דערצויגן, האָבן אמאָל א קענטיקע השפעה אויף דער גייסטיקער אנטוויקלונג און אויף דער מענטאליטעט פון פּערזענלעכקייטן, איז עס אויך בלי-ספק חל אויף דעם יונגען עמנואל רינגעלבלום, וואס איז שפעטער אויסגעוואקסן אלס אַן ענטו-זיאסטישער קולטור-טוער, אלס א פּלאַמיקער געזעלשאפטלעכער עסקן און אלס א באַרימטער היסטאָריקער פונם פּוילישן יידנטום. דאָס יידישע לעבן אינם מורחדיקן טייל פון גאליציען (קליוין-פּוילן), האָט זיך אָפּט, אין א טייל הינזוכטן מיט „עפעס“ אונטערשיידעט פונם לעבן אינם מערבדיקן טייל. פון די 800,000 יידן וואס האָבן צום אָנהויב פונם 20-טן יאָרהונדערט געלעבט אין גאנץ גאליציען, וואס האָט זיך זייט דער צעטיילונג פון פּוילן אינם יאָר 1772, געפונען אונטער דער עסטרייכישער הערשאַפט, האָבן 600,000 געלעבט אינם מורחדיקן טייל. די צענדליקער גרעסערע שטעט און די הונדערטער קליינע שטעטלעך האָבן דאָרט פארמאָגט א געדיכטע יידישע באַפעלקערונג. עס האָט דאָרט, אין אלע צייטן, גע-ברויזט מיט א קאָכעדיקן און אייגנארטיקן יידישן לעבן. מורח-גאליציען איז געווען דאָס ווינעלע פון דער מעכטיקער פּאָלקס-באווענונג אינם יידישן לעבן, וואס איז באַקאנט אלס דער חסידים. דער פּאָדאָליער ווינקל פון מורח-גאליציען, וואו עס געפינט זיך בומשאַטש, האָט אינם 19-טן יאָרהונד-ערט געשטמט מיט דעה באַרימטער השכלה-באווענונג. צוזאמען מיט טאר-

נאפאל און בראָדי, איז בומשאַטש געווען איינע פון די באַדייטנדסטע השכלה-פעסטונגען. בומשאַטש האָט שוין אין דער צווייטער העלפט פונם 19-טן יאָרהונדערט ארויסגעגעבן העברעאישע שריפטשטעלער, סאַציאַליסטישע קעמפער און אפילו אַנאַרכיסטישע טעאָרעטיקער. אין בומשאַטש האָבן שוין אין יענע יאָרן עקזיסטירט האלב-מאָדערנע חדרים, וואו מי האָט מיט די קינדער געלערנט אויסשליסלעך תנ"ך — אין קעגנזאץ צו די חסידישע חדרים, וואו תנ"ך איז שיעור-נישט באטראכט געוואָרן ווי טריף-פסול און מען האָט די קינדער געלערנט בלויז גמרא. אין בומשאַטש האָבן שוין אין דער צווייטער העלפט פון 19-טן יאָרהונדערט עקזיסטירט מלוכה'ישע גימנאזיעס, אין וועלכע אסך יידישע עלטערן האָבן געשיקט זייערע קינדער לערנען לימודי-חולץ און אין די נאַכמיטאג-שעה'ן האָבן די זעלבע קינדער געלערנט אין די חדרים אַ סאַפּיטל ישיעהו, אָדער משלי.

בומשאַטש איז געווען איינע פון די ווינציקע שטעט און מדרח-גאַלי-ציען, וואס האָט נישט געהאט קיין אייגענעם „רבי'שן הויף“. דערפאר האָט אָבער דאָרט עקזיסטירט א יידישע באַראָן-הירש-שולע, וועלכע פלעגט אירע געענדיקטע שילער שיקן אויף איר השבון קיין ווין לערנען אַ מלאכה. אסך פון זיי פלעגן דערנאָך צוריקקומען אהיים און זיך עפענען ווארשטאַטן. איז טאקע בומשאַטש געווען איינע פון די ערשטע שטעט אין מדרח-גאַליציע, וואָס האָט צוזאַמען מיט קאַלאַמיי און לעמבערג, נאָך אין די 90-ער יאָרן פונם 19-טן יאָרהונדערט, שוין געהאט אַן אַרטיקע ארבעטער-באַוועגונג. דער גאַליציש-פּאָדאָליע'ער ווינקל איז געווען דעה-תבואה-שפּייכלעך פונם אמאָליקן עסטרייך. יעדע שטאָט אין מדרח-גאַליציע האָט געהאַט צענדלינגער תבואה-שפּייכלערס, וואס האָבן געהערט צו יידן. די פּויערים פון די ארומיקע דערפער פלעגן טאָג-טעגלעך ברענגען אויף זייערע פּורלעך דעם קאָרן און ווייץ, די הירזש און די קומורודע, דעם פלאַסס און די פּראַסע, צו די יידישע סוחרים, וועלכע פלעגן דערנאָך די סחורות וואַנאַנען-וויין עספּאַרטירן קיין מערב-עסטרייך און קיין דייטשלאַנד. אזא תבואה-סוחר איז אויך געווען עמנואל רינגעלבלומס פאָטער, וועלכע איז אָבער געווען נישט בלויז א סוחר, נאָר אויך אַ ייד, א יודע-ספר, אַ משכיל, און ער האָט אַלע זיינע יאָרן געשטרעבט דערצו, אז זיינע קינדער זאָלן זיין „געבילדעטע יידן“. כדי דעם דאָזיקן ציל צו דערנריכטן האָט ער אַלע זיינע קינדער — ובתוכם אויך עמנואל — געשיקט סיי אין גימנאזיע, סיי אין חדר, וואו ער האָט פארמיטאַג געלערנט לאטיין און גריכיש — אויף פּויליש, און נאַכ-מיטאג — תנ"ך אויף יידיש.

אזוי איז זיך דאָס לעבן געלאָפן מיט דער שטעטלידיקער רואיקייט און

מיט דער עסטרייכישער געמיטלעכקייט ביזן יאָר 1914, ווען עס איז אויסגע-
בראָכן די ערשטע וועלט-מלחמה, וואס האָט דאָס אלטע איינגעפונדעוועטע
יידישע לעבן שטארק אויפגעטרייסלט. רינגעלבלוםס עלטערן האָבן געמוזט
אָבערלאָזן זייער בילד האָב-און-נוטס אויף הפקר און זיי האבן צוזאמען מיט
די קינדער „געפליכטעט“ קיין נייסאנדז (נאָווי-סאָנטש), וואס ליגט צופוסנס
פון די מערב-גאליצישע בעסקידן-בערג.

אין נייסאנדז, וואס איז זינט יאָרן געווען אַ חסידישער צענטער, האָט
דער 14 יאָריקער עמנואל רינגעלבלום, אָנגעטראָפן אויף אַ גאָר-נייער אט-
מאָספּערע. די גרויסע מערהייט פון דער יידישער יוגנט — אַ חסידישע;
קלויז-בתורים, מיט אַן אייגענער חסידישער הלכה, מיט אַן אייגנארטיקער
מענטאליטעט אינם לעפן, וואס מ'האָט אין בוטשאַטש גאַרנישט געזעען און
אַ קליינע צאל פון דער יוגנט, — די גימנאָיסטן — שוין אַ שפראַכלעך
אסימילירטע, וואס רעדט שוין צווישן זיך, ובפרט אין גאס, בלויז פּויליש.
רינגעלבלום האָט אָבער מיטגעבראכט מיט זיך פון בוטשאַטש די געוואוינ-
הייט און די ליבע צו רעדן אומעטום יידיש און צו חברן זיך נישט מיט די
גבירישע קינדער, נאָר מיט דער פּאַלקס-יונגנט און נישט-אָפגעבנדיק-זיך אפילו
קיין דין-והשבון, אז ער דערפילט דערמיט אַ געוויסע שליחות בנוגע דער
יידישער שפראַך און קולטור, ווערט ער אלס 16-17 יאָריקער יונגל דער
קעמפּער פאר יידיש אין די רייען פון דער גימנאָיסטישער יוגנט אין ניי-
סאנדז.

אינם יאָר 1918, ווען אין נייסאנדז, וואס איז שוין געוואָרן יעדער
שטענדיקער וואוינאָרט פון דער משפּחה רינגעלבלום, גרינדעט-זיך אַ
זעלבסט-בילדונגס-קרייז פון גימנאָזיע-שילער אויפן נאָמען פונם ערשט-
נישט לאנג אין קיעוו פארשטאָרבענעם פּועלי-ציון-פירער בער באָרזבאָוו,
ווערט דער יונגער רינגעלבלום איינער פון די טעטיקסטע מיטגלידער אין
דעם דאָזיקן קרייז. אים האָט אָבער נישט באַפרידיקט דער לכתחילה-די-
קער כאַראַקטער פונם קרייז, וואס האָט זיך אָפגעגעבן בלויז מיט דער וויי-
טערדיקער בילדונג פון זיינע מיטגלידער, אויף די געביטן פון יידישער גע-
שיכטע און יידישער קאָנאָמיק. ער האַלט, אז ס'איז דער חוב פון דער
„אויסדערוויילטער“ שטודירנדעך יוגנט צו אַרגאָניזירן בילדונגס-קורסן פאר
דער אַרבעטנדער און פאר דער חסידישער יוגנט און אויף זיין איניציאָטיוו
אַנטוויקלט דער כאַראַקטערישטער-קרייז אין נייסאנדז אַ ברייט-פאַרצוווינג
טע בילדונגס-און דערציאָונגס-מעטיקייט צווישן דער שטעטלדיקער יוגנט.
אין דער דאָזיקער אַרבעט-נעמט ער גאָר אַן אַקטיוו אָנטויל. ער גיט
אַפּ פאר איר אלע אָונטן פון דער וואָך, כאַטש ער איז פאַרמאָטערט פון אַ

נאנצן ארבעטסטאג: ביו 2 אויגער אלס שילער אין דער מלוכה'ישער נימ-נאזיע און נאכמיטאג מוז ער ארומלויפן מיט לעקציעס אלס קא-רעפעטיו-טאר, כדי צו פארדינען אויף שול-ביכער, אָדער אויף א מלבוש, ווייל די „שטוב“ איז פאראַרעמט פון דער מלחמה און דער טאטע קען אים מער נישט אויסהאַלטן. . . . זיינע אייגענע שול-אויפגאבן פלעגט ער מאכן אין די שפעטע נאכט-שעה'ן, אויפן חשבון פון זיין שלאָף — אָבער זיינע געזעל-שאפטלעכע פליכטן פלעגט ער קיינמאָל נישט פארנאכלעסיקן.

זיין גלייכצייטיקע ראָל אלס שילער און לערער אין נייסאנדז האָט אַזוי געדויערט ביזן זומער פון 1919, ווען ער האָט גראדואירט פון דער גימנאזיע און — אָן וועלכער סיאיז אויסזיכט אויף שטיצע מצד זיינע עלטערן — זיך גענומען גרייטן אַנצוקומען אויפן וואַרשעווער אוניווערסיטעט, כדי דאָרט צו געניסן העכערע בילדונג און כדי זיך נוצלעך צו מאַכן אינם דינסט פון זיין פאָלק אלס קולטור-טוער.

2. רינגעלבלום סטודענטישע יאָרן און זיין געזעלשאַפטלעכע טעטיקייט

אין האַרבסט 1919, ווערט עמנואל רינגעלבלום אַ סטודענט פונם וואַר-שעווער אוניווערסיטעט. דאָס פאָרזעצן זיין שטודיום קומט אים אָן זייער שווער, ווייל דער סטודענטן-אַפּצאָל אויפן אוניווערסיטעט איז אַ הויכער; אַ צימער צו קריגן אין וואַרשע — איז דעמאָלט געווען שווערער ווי קריעת-ים-סוף און קיין יידישע אקאדעמישע היים איז נאָך דעמאָלט אויך נישט געווען; עפעס עסן, כאָטש 2 מאָל אין טאָג אין דער ביליקער קיך פאר יידי-שע סטודענטן, אין דער אזוי-גערופענער „מענזא אקאדעמיצקא“, פאָדערט אויך אַ סומע, וואס איז פאר אַ צוגעפאָרענעם אַרעמען סטודענט אַ גרויס פאַרמעגן, ובפרט, ווען ער קען פון זיינע שווער-האַרעווענדיקע עלטערן נאָר-נישט פאַרלאנגען. אבער, ביי רינגעלבלום איז דער דראַנג צו העכערער בילדונג געוואַלדיק שטאַרק. זיין הונגער צו דער וויסנשאַפט איז ביי אים שטאַרקער ווי דער פיזישער הונגער. מיט גרויס עקשנות איז ער, אין משך פון יאָרן, גובר אַלע שוועריקייטן און שלאָגט-זיך דורך אַ וועג ביז ער דער-גרייכט דעם ציל. כּשעת די פאַרמיטאָגס באַזוכט ער דעם אוני-ווערסיטעט, וואו ער שטודירט עקאָנאָמיע, סאַציאַלאָגיע און געשיכטע. אין די אָונט-שעה'ן איז ער אַ לערער אין די אָונט-שולן פון דער „געזעלשאַפט אָונט-קורסן פאר אַרבעטער“, וואו די פארדינסטן זיינען זייער קליינע, דאָס איז דאָך נישט קיין פריוואַטע אונטערנעמונג, נאָר אַ געזעלשאַפטלעכע ביל-

דונגס-אינסטיטוציע. די רעגירונג ניט נישט קיין סובסידיעס און די אָונט-שולן עקזיסטירן נאָר א דאנג דעם, וואָס די „געזעלשאַפט אָונט-קורסן“, אָדער די „צישאַ“ (צענטראַלע יידישע שול אָרגאניזאציע), צאָלן דאָס דירה-געלט. אזוי אז די לערער, אַרבעטן דאָרט אויף קאָאָפּעראַטיווע יסודות, טיילן זיך בלוז דערמיט וואָס עס בלייבט פונם מאַגערן שכר-לימוד, נאָכדעם ווי זיי באַצאָלן פריער פאר דער עלעקטריע און פארן ריין-האַלטן די שולן און דער-מיט וואָס זיי באַקומען פון צייט-צו-צייט, א-סוכמדיע פון דער „צישאַ“ פון די געלטער וואס זי באַקומט פון אמעריקע.

אָבער נישט-געקוקט אויף די דאָזיקע הונגער-באָדינגונגען שטייט עמ-נואל רינגעלבלום ביי אַט דער אַרבעט מיט אויסדויער און מיט ליבע, מיט איבערגעגעבנקייט און אויסערגעוויינלעכער אחריות. ער איז נישט בלוז א לערער, וואס קומט אין אָונט אָפגעבן זיינע 2-3 לעקציעס, נאָר די אָונט-שולן ווערן זיין אידעאל. ער ווערט ניד דער פרינציפאל פון אַ גרויסער אָונט-שול אין וואַרשע; דער פאָרויצענדער פונם פעדאָנאָגישן ראַט פון אלע 5 אָונט-שולן, וואס די אויבנדערמאנטע געזעלשאַפט האַלט אויס אין וואַרשע און ער ווערט דער ליבלינג פון די פילע הונדערטער יונגטלעכע אַרבעטער וואס באַזוכן די דאָזיקע שולן. ער אָרגאניזירט א „צענטראַלן קלוב“ פאר אלע אָונט-שילער, וועלכער איז טעטיק אין די שבת'דיקע נאָכ-מיטאָגן און אין די אָונטן, ווען עס קומען נישט פאָר קיין לימודים. רינגעלבלום איז כּמשך די נשמה פון דעם דאָזיקן קלוב, וועלכער דערציט די יונגט, וואס איז כּמשך פון די מלחמה-יאָרן געוואקסן הפּערדיק און אָן עלע-מענטאָרער בילדונג, מיט דער הילף פון פארוויילונגען, פאָפּולערע וויסנ-שאַפטלעכע שמועסן, און זעלבסטבילדונגס-קרייזלעך.

רינגעלבלום, וואס איז לויט זיין נאַטור געווען א „אומפאַרבעסערלע-כער“ ענטוואַסט, ווירקט אויף די איבעריקע לערער, אז זיי זאלן זיין מער ווי פאַרמעלע לערער, אז זיי זאלן זיך מיט ליבשאַפט אָפגעבן צו דער דער-ציאונגס-אַרבעט אלס אַ געזעלשאַפטלעכע טעטיקייט, און אים געלינגט טאַקע איינצושטעלן א האַרמאָנישע אַטמאָספּער צווישן די סטודענטן-לערער און צווישן די האַלב-אַנאַלפאַבעטישע יונגטלעכע. דאָס סטימוּלירט די יונגט-לעכע פלייסיק צו לערנען. די אָונט-שולן געווינען אַסך פאָפּולאַריטעט און זיינע באַמיאונגען ווערן געקרוינט מיט אַסך דערפאַלג.

צו דערזעלכער צייט איז רינגעלבלום געזעלשאַפטלעך אַקטיוו אין די אַקאַדעמישע (סטודענטישע) קרייזן. ער איז טעטיק, סיי אינם פּועלי-ציו-ניסטישן אַקאַדעמישן קרייז „יונגט“, סיי אינם אַלגעמיינעם „אַקאַדעמישן פאַרבאַנד“. פון דער יידישער שטודירנדיקער יונגט, וואו אלע סאָציאַליס-

מישע עלעמענטן קומט-אויס צו פירן א געמיינזאמען פארשארפטן קאמף קעגן דער איינשטעלונג פון די גבירישע זונדעלעך און קעגן דעם בורזשואזן שול-סיסטעם. די סאציאליסטישע אקאדעמיקער פארלאנגען פון דער רע-גירונג, אז די הויכע אפפאלן אויף די אוניווערסיטעטן זאלן באדייטנד פאר-קלענערט ווערן, כדי די בילדונג זאל ווערן גלייך צוגעגלעך פאר אלע סטו-דענטן און רינגעלבלום איז כמשך פון יארן געשטאנען בראש פון דעם דא-זיטן געזעלשאפטלעכן קאמף. ער איז טעטיק אין דער בשותפותדיקער „זעלבסטהילף ארגאניזאציע“ פון די יידישע אקאדעמישע פאריינען, וועלכע האלט אויס אן אייגענע קאאפעראטיווע ביליקע קיך, באזארגט די יידישע סטודענטן מיט געלט-הלוואות, וועלכע זיי וועלן דארפן אפפאלן ערשט נאך-דעם ווי זיי וועלן ענדיקן זייער שטודיום און זיך איינארדנען אלס פראפע-סיאנאלן. די יידישע אקאדעמישע פאריינען טרעטן-צו צו בויען אן אקא-דעמיש הויז, וואו די נישט-פארמעגלעכע סטודענטן זאלן קענען וואוינען פאר א ביליקן אפפאל און רינגעלבלום ווערט טעטיק ביי דער דאזיקער וויכטיקער ארבעט אינם געזעלשאפטלעכן בוי-קאמיטעט אלס איינער פון די פארשטייער פון די יידישע אקאדעמיקער.

איז יענע יארן — אין די יארן 1920-1927 — געהערט ער גלייכצייטיק צום צענטראל-קאמיטעט פונם פועל-ציוניסטישן יונגטלעכן ארבעטער-פאר-באנד „יונגט“ אין פוילן און ער ארבעט-מיט פובליציסטיש אין די זשור-נאלן פון דעם דאזיקן פארבאנד: „די פרייע יונגט“, „דער יונגער דור“ און „נאשע האמלא“ („אונדזערע לאזונגען“).

דאס זענען אבער אלץ בלויז וואלונטארישע ארבעטן, פון וועלכע מען קען האבן נאר א מאראלישע באפרידיקונג, אבער נישט קיין פרנסה און רינגעלבלום איז געצוואונגען איבערצונעמען, אלס „צוגאב“ צו זיינע נאשע-פ-טיקונגען, עטלעכע לערער-שעה'ן אין די שולן פון דער „צישא“, צוליב-וואס ער מוז אפט דורבלאזן לעקציעס אויפן אוניווערסיטעט. פון איין זייט, פאר-שלעפט דאס אביסל דאס פארענדיקן פון זיינע שטודיום און פון דער אנ-דערער זייט באוועגעט דאס אים צו קאנצענטרירן זיין שטודיום אויף איין געביט — אויפן געביט פון געשיכטע.

די ערשטע 2-3 יאר פון זיין באזוכן דעם אוניווערסיטעט האט זיך רינג-געלבלום געווינדעט, ווי מיר האבן שוין אויבן דערמאנט, גלייכצייטיק עט-לעכע געביטן: עקאנאמיע, סאציאלאגיע און געשיכטע. לכתחילה האבן אין אים געקעמט צווישן זיך 2 באנערן: צו ווערן אן עקאנאמיסט, אדער צו ווערן א היסטאריקער. מיט דער צייט איז אים אבער קלאר גע-

וואָרן, אַז די נטוה צו שטודירן געשיכטע איז ביי אים שטארקער ווי אלע אנדערע נטיות און האָבנדיק שוין א היפּשן סכּוּם פון עקאָנאָמישן און סאָ- ציאָלאָגישן וויסן, וואָס א היסטאָריקער מוז האָבן, איז ער דאן אינגאנצן אריבער אויפן געביט פון געשיכטע. באַוואויגן דערצו האָט אים אין א גרויסער מאָס די דערקענטעניש, אַז די ייִדישע געשיכטספּאַרשונג אין פּוילן איז א שטארק פּאַרנאָכלעסיקט געביט. וואָס מער ער האָט זיך באַטראַכט וועגן דעם און וואס מער ער האָט זיך אינם געזעלשאַפטלעך-פּאָליטישן קאמף אָנגעשטויסן מיט אַנטיסעמיטישע דערשיינונגען פון איין זייט און מיט גע- שיכטלעכער אינגאָראַנץ אינם ייִדיש-פּוילישן לעבן גופא — אלץ מער איז ביי אים רייע געוואָרן דער דראַנג און דער קלאָרער ווילן, עפעס מהדש-צו- זיין אויפן געביט פון גרינטלעך אויספאַרשן די קנאַפע טויזנט-יאָריקע גע- שיכטע פונם 3 און א האַלב מיליאָניקן ייִדישן קיבוץ אין פּוילן.

תיכּף נאָך זיין פעסטן אַנטשלוס פון איצט-אָן זיך צו ווידמען דער ייִדיש-פּוילישער געשיכטספּאַרשונג, האָט ער זיך אויף א משך פון עטלעכע יאָר מיט התמדה פּאַרטיפּט אין די פּאַרשטויבטע אַקטן-פעק פון די וואַרשע- ווער געריכטס-אַרכיוון און גענישטערט אין די צימערן פון די מלוכה'ישע ביבליאָטעקן, ביז ער האָט אין 1927 צוגעשטעלט צום פּראָפּעסאָר-קאָלעגיום פון אוניווערסיטעט זיין דיסערטאַציע: „די געשיכטע פון די יידן אין וואַרשע ביז צום גירוש פון יאָר 1527“. פאַר אַט דער אַרבעט האָט רינגעלבלום באַקומען דעם דאָקטאָר טיטל.

3. רינגעלבלום ווערט אן אנערקענטער פּאַרשער

פון דער ייִדישער פּאַרנאָננהייט אין פּוילן

פון יענעם מאָמענט-אָן, ווען זיין ערשט געשיכטלעך בוך איז אנער- קענט געוואָרן, ווי א וויכטיקער צושטייער צו דער ייִדישער געשיכטס-פּאַר- שונג, האָט זיך ביי אים אָנגעהויבן א ניי קאַפיטל אין זיין לעבן.

פון ארויסגעבן זיין בוך אין דרוק, האָט ער נאָך דעמאָלט נישט געקענט טראַכטן אין רעאלע טערמינען. קיין געלט דערצו האָט ער דאָך נישט גע- האט. אַז א פּריוואַטער בוך-פאַרלעגער זאָל דאָס טאָן, האָט אויך נישט גע- קענט זיין קיין רייד, ווייל פּריוואַטע פאַרלעגער זוכן דאָך זיכערן פּראָפיט — בעת פאַר געזעלשאַפטלעכע פאַרלאַגן איז רינגעלבלום געווען נאָך א צו- יונגער מחבר, אַז זיי זאָלן ריזיקירן מיט זייער גוטער רענאָמע. רינגעלבלום האָט זיך דערפאַר געמוזט באַנוגענען מיט אַפּפּלאַפּן אויף דער שרייבן-מא- שין עטלעכע קאפּיעס פון זיין ערשטלינג-ווערק — אין דער פּוילישער שפּראַך,

פארשטייט זיך — און אונטערגעטראגן צו איינציקע עקזעמפלארן צו זיינע נאָענטסטע פריינט און צו די אנערקענטע אויטאָריטעטן אינם קרייז פון יידישע געלערנטע, למשל, צו פראָפעסאר מאיר באלאבאן, צו דר. יצחק שיפער און אנדערע.

ווער עס האָט זיך נאָר געענטער באַקענט מיט רינגעלבלומס געשרי-בענעם ווערק, האָט באלד געמוזט דערקענען, אז אינם יונגען מהבר פאַר-מאָנט די יידישע געזעלשאַפט אן ערנסטן פאַרשער און אז אין דער נאָענטער צוקונפט וועט ער אויסוואַקסן ווי א פראָמינענטער יידישער היסטאָריקער.

די וואַרעמע אנערקענונג און די דערמוטיקנדע ווערטער וואָס דר. עמנואל רינגעלבלום האָט באַקומען פון זיינע עלטערע קאָלעגן — פון איין זייט, און זיין אינגעבוירענע אַרבעטסזאמקייט, צוזאַמען מיט זיין אידעאָלאָגישער איינשטעלונג בנוגע דער סאָציאַל-ווירטשאַפֿטלעכער ראָל פונם יידישן פּאָלק אין פּוילן — פון דער אַנדערער זייט, האָבן אים סטימולירט צו ווייטערדיקע פאַרשונוגען אויפן געביט פון דער יידישער פארגאַנגנהייט אין פּוילן און האָבן אים, בהדרגה פארשטייט זיך, פון יאָר-צו-יאָר געבראַכט אויף אַ הע-כערן שטאַפל פון דער וויסנשאַפֿטלעכער ליטעראַטור, ביז ער איז דערגאַנגען צו דער מדרגה פון אן אלגעמין-אַנערקענטן געלערנטן, היסטאָריקער און אוי-טאָריטעט אויפן געביט פון יידישער געשיכטספאַרשונג אין פּוילן.

אין משך פון די ווייטערדיקע עטלעכע יאָר האָט ער צוגעגרייט 2 נייע ביכער מיט א געשיכטלעכן אינהאַלט און מיט אן איינגאַרטיקן פאַרשונגס-מעטאָד. גלייכצייטיק האָט ער אין די פאַרשידנסטע וויסנשאַפֿטלעכע אויס-גאַבן פאַרעפנטלעכט אין יידיש און אין פּויליש צענדליקער קלענערע, אָדער גרעסערע געשיכטלעכע אָפּהאַנדלונגען, אזוי אז דערמיט איז ער געוואָרן פאַ-פּולער אויך צווישן די ברייטע קרייזן פון ערנסטע לייענער און פאַרלאָגן האָבן שוין מער נישט מורא געהאַט צו ריזיקירן מיטן אַרויסגעבן פון זיינע ווערק.

אינם יאָר 1932, האָט די „וואַרשעווער אַפטיילונג פון דער פּוילישער היסטאָריקער געזעלשאַפט“ — א געזעלשאַפט וואָס פלעגט אַרויסלאָזן אין דרוק נאָר ערשט-קלאַסיקע ווערק — אַרויסגעגעבן רינגעלבלומס אויבן-דערמאָנטע ערשטלינג-ווערק, „די געשיכטע פון יידן אין וואַרשע, ביזן גירוש פונם יאָר 1527“.

מיט א יאָר שפעטער, אין 1933, האָט דער „יידישער וויסנשאַפֿטלעכער אינסטיטוט“ אין ווילנע („יווא“), אַרויסגעגעבן אין יידיש זינס אַ צווייטע

וויכטיקע ארבעט: „צו דער געשיכטע פונם יידישן דרוק אין בוך-וועגן אין פוילן, אינם 18-טן יאָרהונדערט“.

אין 1934, ווידער, האָט דער „אינסטיטוט פאר די נאַציאָנאַליטעטן-פראַגן“ אַרויסגעלאָזט פון דרוק זיינס א ניי בוך אין פּויליש, אין וועלכן רינ-געבלום האָט זיך פארמאָסטן אויסצופאַרשן „די פּראָיעקטן און פּרוּאוון אומצושטיכטן די יידן אין פוילן אין דער עפּאָכע פון קעניג סטאַניסלאָוו“.

דאָס פּערטע ווערק זיינס פון גרויסער באדייטונג, איז דערשינען אין פּאַרלאַג פון „יווא“, אינם יאָר 1937. דאָס איז א גרינטלעכע אויספאַר-שונג וועגן די „יידן אין פוילן אינם קאַשציושקא-אויפּשטאַנד פון יאָר 1794“.

די דאָזיקע 4 ווערק זענען נאָך נישט אלץ וואס עס איז דערשינען פון רינגעלבלום פּערער אין רעזולטאַט פון זיין גייסטיקער פּראָדוקטיוויטעט.

אין די יאָרן 1932-1933 האָט ער, אין א לאָדזשער יידיש-פּוילישן מא-נאָין, וואָס איז דערשינען אין דער פּוילישער שפּראַך און האָט געטראָגן דעם טיטל „יידישע חודש-שריפט“, אָפּגעדרוקט א סעריע פון צענדליגער אַרטיקלען אונטערן קעפל: „די יידן אינם ליכט פון דער ווארשעווער פּרעסע אינם 18-טן יאָרהונדערט“.

אינם וואַרשעווער חודש-זשורנאַל „סאַציאַלע מעדיצין“, וואָס די צענט-ראַלע פון „טאָז“ (געוועלשאַפט צו שיצן דאָס געזונט ביי יידן) האָט אַרויס-געגעבן, אונטער דער רעדאַקציע פון דר. לייב וואַלמאַן, האָט רינגעלבלום דעסגלייכן פאַרעפנטלעכט צענדליגער אַרטיקלען וועגן „היגיגענע ביי יידן אינם אמאָליקן פוילן“, וועגן „יידישע דאָקטוירים אין פוילן“ און אויף ענ-לעכע סאַציאַל-מעדיצינישע טעמעס.

צו דערזעלבער צייט איז ער געווען א שטענדיקער מיטאַרבעטער פון אַלע „יווא“-אויסגאַבן, ווי למשל פון די „עקאָנאָמישע שריפטן“, „היסטאָרישע שריפטן“, „פון נאָענטן עבר“, א. ד. גל. פון די אַלע אַרבעטן וואס ער האָט דאָרט אָפּגעדרוקט, איז באַזונדערס כּדאי צו דערמאָנען, זיינע אַריגינעלע אר-בעטן וועגן דעם „פּלאַצקער פּנקס חייטים“, אין דעם צווייטן באַנד פון די „עקאָנאָמישע שריפטן“ און וועגן דער „יידישער קהלה“ אין וואַרשע אינם 18-טן יאָרהונדערט — אינם צווייטן באַנד פון די „היסטאָרישע שריפטן“ (1937). רינגעלבלום האָט דאָסגלייכן רעגלמעסיק פאַרעפנטלעכט אינם זשורנאַל פונם פּויליש-ציוניסטישן יוגנטלעכן אַרבעטער-פאַרבאַנד „יוגנט“, צענדליגער אַרטיקלען אויף אַזעלכע אינטערעסאַנטע געשיכטלעכע טעמעס, ווי: שטריקן פון יידישע געוועלן אינם מיטלאַלטער; סאַציאַלע קאַמפּן מיט 400 יאָר צוריק; וועגן סאָקראַטעס-פּראָצעס מיט 2300 יאָר צוריק; א

בלעמל געשיכטע פון די ווארשעווער יידן אין מיטלאַלטער; זשאן זשאק
רוסקא (צו זיין 150-טן יאָרצייט) און אחוץ-דעם אַ דיין פובליציסטישע אַר-
טיקלען אונטערן פּסעוודאָנים מוניע העלער.

צום סוף דארף אויך דערמאָנט ווערן די ביו-גאָר אינטערעסאַנטע היים-
טאָרישע אַרבעט „מקורים צו דער געשיכטע פון די יידן אין פּוילן און אין
מזרח-אייראָפּע“, וואס ער האָט געשריבן בשותפות מיט זיין פּריינט און פּען-
קאַלענע — מיטן היסטאָריקער דר. רפאל זאהלער. פון די דאָזיקע מקורים
זענען דערשינען 2 העפּטן (וועגן מיטלאַלטער): אין יידיש — אַרויסגעגעבן
פון דער „קולטור-ליגע“ אין 1930 און אין פּויליש — אַרויסגעגעבן אינם
פּאַרלאַנג פון י. מ. פּרייט, וואַרשע.

דר. רינגעלבלום, איז אין זיינע היסטאָרישע אַרבעטן נישט געגאַנגען
אין קיין שום פון די פּרוער-אויסגעטראָטענע וועגן. אַלס מאַרקסיסט, אַלס
יידישער סאָציאליסט האָט ער געהאַט אַן אייגנאַרטיקן פּאַרשונגס-מעטאָד,
אַן אייגענעם צוגאַנג צו געשיכטע און אַ זעלבסטשטענדיקן בליק אויפן
לעבן. ער האָט זיינע פּאַרשונגען נישט געבויעט אויפן לעבן פון פּראָמי-
גענטע פּערזענלעכקייטן — נאָר זיך געגריבלט אין די סאָציאַל-ווירטשאַפּט-
לעכע פּאַרהעלטנישן פון דער געגעבענער עפּאָכע, וועלכע ער האָט אויסגע-
פּאַרשט; זיך פּאַרטיט אין די עקאָנאָמישע באַדינגונגען פון דער מאַסע
און פון דאָרט געשעפט די מאַטריאַלן פאַר זיין געשיכטלעכער קאַנצעפּציע.
הייפּוך צו אַנדערע פּאַרשערס, האָט ער זיך אין זיין פּאַרשונגס-אַרבעט
נישט געשטיצט אויף די אויפטוען פון די יידישע שתדלנים, נישט אויף
די „מעשים-טובים“ פון די קהלה-תקיפים — נאָר געזוכט צו דערגרונטעווען
מיט וואַסערע פּרנסות האָבן זיך יידן דעמאָלט-און-דעמאָלט באַשעפּטיקט,
ווי-אזוי איז געווען זייער עקאָנאָמישער מצב און וואַסערע איז געווען צו זיי
די באַצויאונג צו קריסטלעכע שכנים, מצד די מלוכה-אַרגאַנען און מצד די
באַזונדערע קלאַסן פון דער דרויסנדיקער וועלט.

דאָס אויסצופאַרשן, איז נישט געווען אזוי לייכט, ווייל וועגן די דאָזיקע
פּראָגן זענען כמעט נישט געווען קיין פּאַרטיקע מאַטריאַלן. איז טאַקע ריני-
געלבלום יאָרן-גאַנצע אָפּגעזעסן מיט גרויס התמדה אין די אַרכיוון פון די
וואַרשעווער געריכטן, אין די קעלערס פון די מלוכה'ישע ביבליאָטעקן, וואו
עס זענען געלעגן די פּאַרשטויבטע פעק מיט פּאַרגעסענע אַלטע מאַטריאַלן,
אין וועלכע קיינער האָט זיך נישט געוואָלט גריבלען. ער האָט דאָרט
אזוי-לאנג גענישטערט אין די שוין אָפּגעבליאָקעוועטע געריכטס-אורטיילן,
אַדער קעניגלעכע דעקערעטן, ביז ער האָט זיך דאָ-און-דאָרט אָנגעשמויסן אויף
אינצעלנע אָפּגעריסענע ידיעות, אויף מלחמה-כראַניקעס, אויף פּאַסטן,

אָדער אויף שילדערונגען פון פּראָצעסן צווישן יידישע און קריסטלעכע ביר-
גער, וואס האָבן געהאט א שייכות צום אמאָליקן יידישן לעבן און אונטער
זיין פּעדעל זענען דערפון ארויסגעקומען קלאַרע בילדער, אָדער געשיכטלע-
כע גרינטלעכע אָפּהאנדלונגען וועגן דעם אמאָליקן יידישן לעבן אין פּוילן.

4. רינגעלבלומס געזעלשאַפטלעכע אקטיוויטעטן

ד.ר. עמנואל רינגעלבלום האָט געהערט צו דעם טיפ פון געלערנטע, וואָס
זיינען באיין-אופן נישט אומשטאַנד, אָפּצושליסן-זיך אין די אמות בנן
זייער ארבעטס-קאבינעט, אָדער צו אינאָלירן-זיך אין די ארכיוון. ער האָט
ליב געהאט די דאָזיקע ארבעט און איר האָט ער פּריוויליג אַוועקגעגעבן די
שענסטע יאָרן פון זיין לעבן. אָבער, ער האָט תמיד פארמאָגט א שטאַרקן
חוש פאַר געזעלשאַפטלעכער טעטיקייט בכלל און באזונדערס פאַר קולטורע-
לער טעטיקייט צווישן די ברויטסטע פּאָלקסמאַסן. אין אלע צייטן פון זיין
לעבן, אפילו ווען ער איז ביו איבערן קאַפּ געווען פארזונקן אין זיינע
געשיכטלעכע פּאַרשונגס-ארבעטן, פלעגט ער שטענדיק מוזן אַפּרייסן אַביסל
צייט פאַר געזעלשאַפטלעכער טעטיקייט.

אין די ערשטע יאָרן פון זיין לעבן אין וואַרשע, האָט ער, ווי מיר האָבן
עס אויבן געזען, זייער אסך צייט, ענערגיע און איניציאַטיוו, אָפּגעגעבן פאַר
די אוונט-שולן, פאַר די אקאַדעמישע אָרגאַניזאַציעס און פאַרן צענטראַל-
קאָמיטעט פונם פּויליש-ציוניסטישן פאַרבאַנד „יונגט“, וואו ער פלעגט מיט-
העלפן אויפאַרבעטן די פּראָגראַמען פאַר די קולטור-טעטיקייטן און פלעגט
אַפט ארויספאַרן אין די שבתים מיט פּאַרלעזונגען אין די פּראָווינץ-שטעט.

אין די שפּעטערדיקע יאָרן איז זיין באַליבטסטער ארבעטספּלאַץ גע-
ווען אינם פּרעזידיום פון דער „געזעלשאַפט אָונט-קורסן פאַר ארבעטער“.
יעדן נאָכמיטאג, נאָכדעם ווי ער איז פאַרטיק געוואָרן מיט זיינע לעקציעס
אין די יידיש-פּוילישע נימנאַזיעס, וואו ער איז געווען לערער פון געשיכטע-
לימוד, פלעגט ער קומען אין צענטראַלן אָפּיס פון דער דאָזיקער געזעל-
שאַפט. אונטער זיין דירעקטער אָנפירונג האָט די „געזעלשאַפט אָונט-
קורסן“ אויסגעברייטערט איר טעטיקייט און אויסגעכויעט אירע אינסטיטו-
ציעס. א דאנק זיין סיסטעמאַטישער און טאַג-טעגלעכער ארבעט האָט די
דאָזיקע געזעלשאַפט, אין יענע יאָרן, פאַרמאָגט 165 אָפּטיילונגען איבער די
פאַרוואָרפנסטע שטעט און שטעטלעך פון דער פּוילישער רעפּובליק. לויט
זיין איניציאַטיוו האָבן די מערהייט פון די אַרטיקע אָפּטיילונגען אָרגאַני-
זירט ביי זיך ארבעטער ספּאָרט-קלובן, וועלכע האָבן זיך דערנאָך צונויפגע-
שלאָסן אין א זעלבשטענדיקן ספּאָרט-פאַרבאַנד „שטערן“ מיט אן אייגענער

צענטראלער אָנפירונג; כאָרן, דראַמאַטישע קרייזן, מוזיקאַלישע סעקציעס, ביבליאָטעקן און זומער-קעמפּס. אומעטום האָט געשטעקט זיין האַנט און איבעראַל האָט דערגרייכט זיין קאָנטראָלירנדיק אויג. צוויי גרױסע קולטור-קאָנגרעסן האָט די דאָזיקע געזעלשאַפּט אָפּגעהאַלטן אין די יאָרן 1926 און 1931, צו וועלכע עס זיינען געקומען קיין וואַרשע הונדערטער דעלעגאַטן און געסט פון איבערן גאַנצן לאַנד און וועלכע זיינען — אחוץ זייערע פראַקטישע רעזולטאַטן — פאַרוואַנדלט געוואָרן אין הערלעכע דעמאָנסטראַ-ציעס פאַר דער מאָדערנער יידישער קולטור.

ד.ר. רינגעלבלום איז אין דער דאָזיקער קולטור-טעטיקייט נישט געווען קיין „אומפאַרטייאַישער אינטעליגענט“, וואס מוט קולטור-אַרבעט לשבֿ קול-טור. ביי אים איז די דאָזיקע טעטיקייט געווען בלוז א מייל פון דעם אל-געמיינעם קאַמף וואס די אַרבעטערשאַפּט דאַרף פירן פאַר איר באַפרייאַונג. ער האָט זיך באַטראַכט פאַר א טוער פון זיין פאַרטיי — פון דער לינקער פּוּעלי-ציון-פאַרטיי, צו וועלכער ער האָט אלע זיינע יאָרן געהערט — אויפן קולטור-פּראָגראַם פונם יידישן אַרבעטער-קאַמף און ער האָט זיין שליחות דער-פילט מיט גרענעצלאָזער ליבע און מיט גרויסער פאַראַנטוואָרטלעכקייט.

אויך צו זיין לערערשער פּראַפעסיע האָט ער זיך באַצויגן אידעאַליס-טיש. ווען ער איז שוין געווען מער-ווייניגער עקאָנאָמיש איינגעאָרדנט אלס לערער פון די יידיש-פּוּעלישע מיטל-שולן, האָט ער אבער נישט געקענט שלום מאַכן מיטן פאַקט, וואס די דאָזיקע שולן לערנען נישט קיין יידיש אלס שפראַך און אפילו נישט קיין יידישע ליטעראַטור — זאָל זיין כאַטשבי אויף פּוּעליש. ער פּרואווט זיינע תלמידים און תלמידות, בעת זייערע געשיכטע לעקציעס, צו פאַראַינטערעסירן מיט די יידישע קולטור-פּראַבלעמען און ער עצה'ט זיי צו גרינדן אויסערהאַלב דער שולע זעלבסטבילדונגס-קרייזן פאַר דער יידישער שפראַך און יידישער ליטעראַטור, צוזאַנגנדיק זיי דערצו זיין קאָנרעטע מיטהילף.

די מאָגערע רעזולטאַטן פון די דאָזיקע פּרואוון, האָבן אים אָבער לחלוטין נישט צופרידגעשטעלט און — נאָכדעם ווי ער באַקומט דערצו דעם הסכם פון צ. ק. פונם „יוגנט“-פאַרבאַנד — באַשליסט ער צו ווערן כאַטש אויף איין יאָר צייט א לערער אין דער יידיש-וועלטלעכער גימנאַזיע פון דער „צישאָ“ אין ווילנע — אויף גאַנץ מאָגערע מאַטעריעלע באַדינגונגען.

אים האָט געצויגן קיין ווילנע — צו דער „ירושלים דליטע“ — וואו עס האָט געברויזט און געקאַכט מיט א פולן און פילפאַרביקן יידישן קולטור-לעבן. אים האָט געצויגן קיין ווילנע, וואו עס איז געווען דער זיי-אַרט

פונם „יירדישן וויסנשאפטלעכן אינסטיטוט“ מיט פארשידענע וויסנשאפט-
לעכע סעקציעס.

אינם ווילנער פּעריאָד באַקענט ער זיך נענטער מיט דער אַרבעט פון
דער „יווא“, און ווען ער קומט שפּעטער צוריק קיין וואַרשע, ווערט ער דער
ענטוואַסטישער בויער פון דער וואַרשעווער יווא-אַפּטיילונג און דער אַק-
טיווסטער מיטאַרבעטער פון דער היסטאָרישער סעקציע ביי דער יווא-
צענטראַלע.

צוזאַמען מיט דר. ר. מאַהלער גרינדעט ער דאן דעם „קרייז פון יונגע
ידישע היסטאָריקער“, צו וועלכן עס געהערן אַ גאַנצע ריי פון יונגע גע-
לערנטע: מאַניסטער י. טרונק, דר. ל. צאַמבער, מגר. מנחם לינדער, דר. פ.
פרידמאַן פון לאָדזש און אנדערע. דער קרייז גיט אַרויס זיינע אייגענע
„שריפטן“ אין וועלכע רינגעלבלום פאַרעפנטלעכט פון צייט-צו-צייט זיינע
וויסנשאַפטלעכע אַרבעטן און סיי אין די קרייזן פון די „אַלטע“ ידישע
היסטאָריקער, סיי אין די קרייזן פון די פּוילישע היסטאָריקער, לייגט מען אַ
סך האַפענונגען אויף די רעוולוטאַטן פונם דאָזיקן קרייז בכלל און באַ-
זונדערס אויף דער צוקונפּט פון רינגעלבלום פון גופא אַלס יידישער היס-
טאָריקער.

אין די לעצטע עטלעכע יאָר פאַרן אויסברוך פון דער מלחמה, ווען
רינגעלבלום איז שוין באַקאנט אין פּוילן אַלס היסטאָריקער, ווערט ער אייני-
געלאָדן פונם דאָרטיקן „רושאַינט“ אַלס שטענדיקער מיטאַרבעטער אויף אַ
פאַראַנטוואָרטלעכן אַמט און אַלס רעדאַקטאָר פונם חודש-זשורנאַל „פּאַלקס-
הילף“, וואָס די „צענטראַלע פון גמילת-חסדים קאַסעס“ ביים „רושאַינט“
האַט אַרויסגעגעבן פאַר די קליינע ידישע בעלי-מלאכות און פאַרמער.

אויך אויף דעם דאָזיקן אַמט האָט רינגעלבלום אַרויסגעוויזן אַסך אי-
ניציאטיוו און געזעלשאַפטלעכע פאַראַנטוואָרטלעכקייט. אין אַן אַרבעטס-
געביט וואָס האָט פריער געשמעקט מיט פּילאַנטראָפּיע, האָט ער אַסך מיט-
געוויקט דערצו, אז דער דאָזיקער געביט זאל פאַרוואַנדלט ווערן אין אַן
אינסטיטוציע פון זעלבסטטהילף און ער איז דערפאַר גיך געוואָרן דער ליבלינג
פון די אַרעמע פּראַווינצער קליינע האַנטווערקער און פון די דאַרפישע יידן,
וועלכע ער האָט אָרגאַניזירט אין קאַאָפּעראַטיוון און מיט דער הילף פון
„פּאַלקס-הילף“ זשורנאַל, זיי דערצויגן צו פּראָדוצירן און אַפּוועצן זייערע
פּראָדוקטן אויף קאַלעקטיווע יסודות.

פאַרשטייט זיך, אז זייענדיק איבערגעלאָדן מיט צענדליקער געזעל-
שאַפטלעכע אַרבעטן אַלס „רושאַינט“ טוער, אַלס רעדאַקטאָר פון „פּאַלקס-

הילה", אלס פארוינצנדער פון דער ווארשעווער יוואָ-אַפטיילונג און מיט אַ גאנצער רייע וויסנשאַפֿטלעכע טעטיקייטן, סיי אינם „כריז פון יונגע היס-טאָריקער", סיי מיט נייע פאַרשונגען וועגן דער געשוכטע פון יידן אין פּוילן, האָט ער זיך אין די לעצטע יאָרן געמוזט טיילווייז באַפרייען פון אזעלכע טאָג-טעגלעכע ארבעטן וואס זיינען געווען דירעקט פאַרכונדן מיט דער פאַר-טיי צו וועלכער ער האָט געהערט. ער האָט אָבער שטאַרק אָפּגעהיט די וויכטיקסטע פליכטן זיינע לגבי דער באַוועגונג. ער האָט קיינמאָל נישט פאַרפּעלט צו קומען צו די פאַרשיידנסטע פאַרטייאישע, אָדער אלגעמיינ-פּראָ-לעטאַרישע פייערונגען. אָט אַ קליינער משיקאווער עפיזאָד: איינמאָל האָט ער אַביסל פאַרשפּעטיקט צו אַ באַראַכאָוו-אַקאַדעמיע. צוליב דעם ווייל דער זאָל איז באַצייטנט געוואָרן איבערגעפּולט, האָט די פּאָליציי-וואַך אין דרויסן אָפּגעשלאָסן די טירן און מער קיינעם נישט אַריינגעלאָזט. דינגעלבלום האָט געהאַט דערפון גרויס עגמת-נפש און ער האָט זיך פאַר זיין פאַרשפּעטיקן אליין באַשטראַפּט. אין אַ פּראָסטיקער דעצעמבער-נאַכט האָט ער אויף דער גאַס אַרומשפּאַצירט פאַר דער טעאטער-געביידע ביזן סוף פון דער יאָרצייט-פייערונג. „אויב איך האָב פאַרשפּעטיקט" — האָט ער דערקלערט מיט פאַר-דרום — „ווייל איך כאַטש אויף דעם אָפּן באַערן באַראַכאָווס אָנדרעקען, אַפילו ווען איך זאָל זיך דערביי פאַרקילן" . . .

לויט זיין גאַנצען מהות איז דינגעלבלום געווען מער אַסקעט ווי בשר-ודם, מער אַ יושב-אוהל ווי אַ קהלישער מענטש. ס'פלעגט זיך אים פּונ-דעסטוועגן אַמאָל פאַרבענקען נאָך אַביסל עולם-הזה, נאָך אַביסל געזאַנג און פּריילעכקייט. פּלעגט ער אין אזעלכע מאָמענטן קומען אין די קלוב-לאַקאַלן פון דער פּועלי-ציוניסטישער „יונגט", כדי צוזאַמען מיט דער פּריילעכער יונגט-חברה אויסצווינגען דעם גאַנצן רעפּערטואַר פון רעוואָלוציאָנערע לידער און פּאַלקס-ניגונים. אָבער אויך אין אזעלכע אָונטן האָט ער נישט געקענט אינגאַנצן זיך אָפּגעבן דעם גענוס פון „עולם-הזה" און נאָך אלע גע-זאַנגען פּלעגט ער בעטן די יונגטלעכע, אז זיי זאָלן דערציילן פּאַלקסמייט-לעכע אנעקדאָטן, אינטערעסאַנטע מעשה'לעך פון זייערע שמעטלעך, וואס זיי געדענקען נאָך פון די חדר-יאָרן. דערביי פּלעגט ער אַרויסציען זיין גאַטיג-ביכל מיט אַ בלייפּעדער און מיט גרויסער פייערלעכקייט פאַרשרייבן אַלץ. וואָס עס איז פאַר אים געווען ניי. „דאָס וועט צוניץ-קומען" — פּלעגט ער זאָגן — „פאַר דער פּאַלקאַרויסטישער סעקציע פון דער „יווא" מיט באַזונדערער התמדה פּלעגט ער דאָס טאָן, ווען ער האָט דערהערט עפעס אַן אַלטמאָדישן יידישן אויסדרוק, אָדער אַ שיינן מעשה'לע מיט אַ מוסר-השכל.

5. רינגעלבלום טעטיקייטן בעת דער נאצישער אָקופאַציע
און אין דער אונטערערדישער באַוועגונג

אזוי איז זיך געגאנגען רינגעלבלום פארברייכער לעבן מיט זיין אל-
זייטיקער טעטיקייט און מיט שיינע חלומות וועגן דער צוקונפט, ביזן יאָר
1939, ווען די היטלער-באָנדעס זיינען אָנגעפאלן אויף פוילן און האָבן אונ-
טערגעצונדן די וועלט מיט דער מלחמה-שרפה.

אין דער לעצטער וואָך פון חודש אויגוסט, ווען אייראָפּע האָט שוין גע-
פיבערט מיט דייטשלאַנדס לעצטע מלחמה-צוגרייטונגען און פאר דער וועלט
איז שוין געווען קלאָר, אז היינט-מאָרגן וועט זיך די היטלער-מאַשין פאר-
מעסטן חרוב-צו-מאַכן פוילן אלס איר ערשטן קרבן — אין יענע טעג האָט
זיך רינגעלבלום געפונען אין זשענעוו, שווייץ, אלס איינער פון די דעלע-
גאַטן פון דער ווינער פּועלי-ציון-פראַקציע צום 21-טן ציוניסטישן קאָנגרעס.
צווישן די פּוילישע דעלעגאַטן איז געוואָרן א שטיקל פּאַניק. א טייל פון זיי
האָבן דעמאָלט באַשאַסן אריבערצופאַרן קיין ארץ-ישראל און א טייל זיינען
אוועק קיין פּאַריז, אָדער קיין לאַנדאָן, כדי פון דאָרט צו דערגרייכן די
פּאַראַייניקטע שטאַטן. עמנואל רינגעלבלום האָט אויך געקענט טאָן
דאָסעלבע. ער האָט אבער, גלייך ווי די איבריסקע דעלעגאַטן פון זיין
פּאַרטיי-פראַקציע, געהאַלטן, אז זיין פליכט איז דורך אומוועגן זיך אומצו-
קערן קיין פוילן, כדי צו זיין, אין דער שעה פון גרויסן אומגליק, צוזאַמען
מיט דער נאנצער יידישער פּאָלקסמאַסע.

די צוריק-רייזע קיין פוילן איז געווען א לאנגע און א שווערע. איבער
איטאַליען אין פאַרשלאָסענע וואַגאַנען און דערנאָך שוין אביסל פרויער
איבער יוגאָסלאַוויען און ווידער אונטער פּאָליצייאַישן קאָנטראָל דורך אונ-
גאַרן, ביז ער איז צוזאַמען מיט אסך אנדערע דעלעגאַטן, אָנגעקומען צו
דער פּוילישער גרענעץ שוין אין דער חלחלה. אויף דער פּוילישער טערי-
טאָריע איז מען שוין געפאַרן אין א פינסטערן צוג, וועלכער איז פון צייט-
צו-צייט באַמבארדירט געוואָרן פון דייטשע עראָפּלאַנען. אבער, אויף צו-
האַרגוט נאָכן אָנקומען קיין וואַרשע, איז רינגעלבלום שוין געשטאַנען ביי
זיין ארבעט אין „דזשאַינט“ און ער האָט שוין געפלאַנט ווי אזוי איבערצו-
שטעלן די דזשאַינט-טעטיקייטן אויף הילפס-רעלסן פאר די מלחמה-גע-
ליטענע.

ס'האָבן זיך באלד אָנגעהויבן באַראַטונגען מיט געזעלשאַפּטלעכע אָר-
גאַניזאַציעס, ביי וועלכע רינגעלבלום האָט אלס פּאַרשטייער פונם „דזשאַינט“
געשפּילט א זייער אָנגעזעענע ראָל. אויפן 6-טן טאָג פון דער מלחמה, ווען
וואַרשע איז שוין געווען ערנסט באַדראָט און ס'האַט זיך אָנגעהויבן די

מאסנהאפטע עוואקואציע, האָט רינגעלבלום באשלאָסן צו בלייבן אויף זיין פּאָסטן, סיי צוליב זיין ארבעט אין דזשאַינט, סיי צוליב דעם וואָס ער איז צו-זאמען מיט אנדערע פון זיינע פּאַרטיי-חברים — מיט שכנא זאנאן, וועל-כער איז אומגעקומען אין די נאַז-קאַמערן פון טרעבלינקע און מיט אן אנדערן חבר, ב., וועלכער האָט נאָך לאַנג געאַרבעט אין דער אונטערערדי-שער באַוועגונג — באַשטימט געוואָרן דורכן צ. ק. אַלס דער דריטער אינם טריומוויראט וואָס דאַרף אין אַלע ענינים פּאַרטרעטן דעם צ. ק. פּאַר דער גאַנצער צייט פון דער מלחמה.

ס'האָט זיך באלד אָנגעהויבן די באַלאַגערונג פון וואַרשע און די דייטשע באַמבארדירונגען האָבן געהאַלט מיט חורבן און טויט. אַ טייל דזשאַינט-טוער זיינען געוואָרן שווער האַרוואַנדעט. דאָס הויז אין וועלכן עס האָבן זיך געפונען די דזשאַינט-אַפיסעס איז חרוב געוואָרן און אויף רינגעלבלוםס גורל איז אויסגעפאלן, ביים שוין פון די פּיער-פלאַמען, איינשטעלנדיק זיין לעבן, צו ראַטעווען די וויכטיקסטע דאָקומענטן און מאַטעריאַלן פונם דזשאַינט. די באַלאַגערונג פון וואַרשע האָט זיך פאַרצויגן לענגער ווי מען האָט לבתחילה גערעכנט און צענדליגער טויזנטער יידישע האָרעפאַשינקעס, וואָס האָבן געלעבט פון האַנט-אין-מויל-אַרײַן און האָבן נישט געהאַט קיין שום שפּייז-רעזערוו, האָבן אָנגעהויבן צו הונגערן. אין וואַרשע זיי-נען געבליבן שטעטן צענדליגער טויזנטער פּליטים, וואָס זיינען זיך צונויפ-געלאָפן פון דער פּראַווינץ און זיי האָבן זיך געפונען אין אַ היילפּלאַצער לאַגע. ס'איז פאַר רינגעלבלוםען געוואָרן קלאָר, אז מען קען נישט וואַרטן מיט דער הילפּס-טעמיגקייט פון דזשאַינט ביז וואָך דער באַמבארדירונג און בהסכּם מיט די איבריגע דזשאַינט-טוער רופט ער תיכף אַ דרינגנדע בא-ראַטונג פון געזעלשאַפטלעכע טוער, אויף וועלכע עס ווערט באַשלאָסן שוין צוטראַעטן צו גרינדן אין אַלע געגענטן פון וואַרשע אומזיסטע פּאַלקס-קיבן. די פאַרשידענע אָרגאַניזאַציעס — די פּראַפּעסיאָנעלע פאַרייגען און אַלע פּאַליטישע פאַרטייען, די האַנטווערקער פאַרבאַנדן און אנדערע געזעלשאַפט-לעכע אינסטיטוציעס — גיבן-אַפּ זייערע דערווייל נאָך-גאַנץ-געבליבענע לאַ-קאַלן פאַר דער גרינדונג פון די קיבן און רינגעלבלום — צוזאַמען מיט די אנדערע 2 איבערגעבליבענע דזשאַינט-טוער — דער אומגעבראַכטער ניי-שטאַט און נאָך אַ חבר, וואָס איז אונטערערדיש טעטיק געווען — שטעלן אַזעלכע אַ ברייטערן הילפּס-קאַמיטעט, וועלכער קאָאָרדינירט אין זיינע ראַמען אַלע הילפּס-צווייגן. די אָנגעלאַפענע פּליטים און די אָרטיגע נשרפים ווערן באַזאָרגט מיט אַ דאָך איבערן קאַפּ, מיט מלבושים און מיט אַ טעלער זופּ. רינגעלבלום ווערט די נשמה פון דער גאַנצער הילפּס-אַרבעט, ביי וועלכער

ער ווייזט-אויס אסך הארציקייט, אסך אינציאטיוו און גלייכצייטיק אסך ענערגיע. ער ארבעט קנאפע 20 שעה אין מעת-לעת און פאלט ממש פון די פיס — אבער ער שטייט נישט אָפּ און דערמוטיקט נאָך אנדערע מיט זיין אינטערעסנלאָזער איבערגעגעבנקייט.

וואַרשע איז געפאלן. די דייטשן זיינען אַריין אין שטאָט און די נויט צווישן דער יידישער באַפעלקערונג ווערט ממש אין לשער. די הילפס-טעטיקייט, וועלכע האָט געמוזט אויסגעברייטערט ווערן, הויבט-אָן צו לייַדן פון שטערונגען מצד די דייטשן און רינגעלבלום, וואס האָט געקענט ריידן א גוטן דייטש, הויבט-אָן אינם נאָמען פון דזשיינט ארומצולויפן אין די דייטשע אמתן מיט אינטערווענציעס, אז די הילפס-אַרבעט זאָל נישט גע-שטערט ווערן, ביז ער ווערט איינמאָל — בעת אזא אינטערווענץ — ביז בלוט צעשלאָגן פון א כרוטאלן דייטשן אַפיציר. א צעבלוטקטער קומט ער דאן צוריק אינם לאָקאל פֿונם „צענטראַלן הילפס-קאָמיטעט“ און שטעלט זיך גלייַך צוריק צו דער ארבעט. אים האָט לחלוטין נישט געאַרט זיין פאַר-בלוטיקטער צושטאַנד — דאַגענן האָט אים שטאַרק וויי-געטאָן די באַציאונג מצד דער דייטשער מאכט צו די יידישע פּאָלקס-קיכן און די טרויעריקע פּערסעקטיוו פֿונם פּוילישן יידנטום.

שפעטער, ווען די דייטשן האָבן רעאַליזירט זייער טייוולאָנישן פלאן און האָבן אָפּגעשלאָסן 600,000 יידישע נפשות אין דער וואַרשעווער געטאָ, וואו עס האָט באלד אָנגעהויבן צו בושעווען דער הונגער און דער טיפּוס, אין יענער צייט האָט רינגעלבלום, דורך די אינסטאַנצן פֿון „צענטראַלן הילפס-קאָמיטעט“, אָרגאַניזירט אין דער געטאָ די „הויז-קאָמיטעט“, וועלכע האָבן געשפּילט א גרויסע ראָל אין דער זעלבסט-הילף-טעטיקייט פֿון דער אָנגעהויבן צו מערן דעפּאַרטאַציעס, האָט ער זיך באַטייליקט אין די געהיימע באַראַטונגען פֿון אלע פּאַרטייען און אָרגאַניזאַציעס, אויף וועלכע עס איז בא-שלאָסן געוואָרן צו-צוגרייטן דעם באַוואַפנטן ווידערשטאַנד און פֿון דאן-אָן און ווייטער גענומען אן אקטיוון אנטײל אין דער אונטערערדישער באַווע-גונג.

אין מאי-תורש 1948, ווען דער העראַישער באַוואַפנטער ווידערשטאַנד איז שוין געווען אין פּוֿלן גאַנג, איז קיין לאַנדאָן אָנגעקומען אן אונטער-ערדישע ראַדיאָ-טעלעגראַמע, אין וועלכער די יידישע קעמפּער האָבן געבעטן הילף, און איינער פֿון די 3 אונטערגעשריבענע אונטער דער דאָזיקער טעלע-גראַמע, איז געווען דר. עמנואל רינגעלבלום, וועלכער האָט גענומען אן אק-טיוון אנטײל אין דער אָרגאַניזירונג פֿון געטאָ-אויפּשטאַנד.

נאך דער בלוטיקער ליטוויזאציע פונם אויפשטאנד אין רינגעלבלום, נאך צוזאמען מיט צענדליגער אנדערע פון זיינע חברים, פארשיקט געווארן אינם שקלאפן-לאגער פון פאָיאָטאָוו, וואו עס איז שפעטער אויך פאָרגעקומען א באוואָפנטער אויפשטאנד קעגן די דייטשע מערדער און צענדליגער קעמ-פער זענען צוזאמען מיטן קאמענדאנט פונם פאָיאָטאָווער אויפשטאנד — ד"ר פועלי-ציון-טוער מלך פייניקס — העלדיש אומגעקומען מיט געווער אין דער האנט. רינגעלבלום איז אבער, מיט 2 טעג פארן אויסברוך פונם אויפשטאנד אין פאָיאָטאָוו, דורך דער יידישער אונטערערדישער באַוועגונג פון דאָרט ארויסגעגרייבט געווארן און איז איינגעאָרדנט געווארן אינם ארישן טייל פון ווארשע אויף געפעלשטע דאָקומענטן אלס געבוירענער „אריער“.

אין זיין אונטערערדישער דירה אינם ארישן טייל פון ווארשע, האָט רינגעלבלום ווייטער פאָרטגעזעצט זיין ארבעט — וואָס ער האָט נאָך געהאט אָנגעהויבן אין געטאָ — פאר דער שאַפונג פון א רייכן ארכיוו. ער האָט גע-זאמלט אלערליי מאטריאלן, דאָקומענטן און פאקטן, וואס האָבן א שייכות צום יידישן לעבן אין די געטאָס און צו דער היטלעריסטישער טאָטאלער פארטיכטונג פונם פּוילישן יודנטום.

אונטער זיין דירעקטער אַנפירונג האָט די אונטערערדישע ארכיוו-קאָ-מיסיע צונויפגעזאמלט בערך הונדערט בענדער זכרונות, אין וועלכע יידן פון די פארשינדסטע שייכטן, שילדערן זייערע פּינפולע איבערלעבונגען און-טער דער בייטש פון דער דייטשער אקופאציע. אַחוץ-דעם האָט דער דאָ-זיקער צענטראַלער ארכיוו אָנגעזאמלט פולע קאסטנס מיט פארשידענע אָפי-ציעלע דייטשע דאָקומענטן בנוגע דער אויסראַטונג פון דער יידישער באַ-פעלקערונג; הונדערטער ראַפארטן, רעפארטאזשן און בעלעטריסטישע שא-פונגען, וואס טאלאנטפולע יונגע שפּראַצונגען, האָבן געשאפן אין מאַמענטן צווישן לעבן און טויט.

ד"ר רינגעלבלום האָט אויך, לויט א באשלוס פונם „קאָאָרדיניר-קאָמי-טעט“ (א פארשטענדליקונגס-קאָמיסיע צווישן דעם אונטערערדישן „יידישן נאַציאָנאַלן קאָמיטעט“ און דעם אונטערערדישן קאָמיטעט פון „בונד“), גע-שריבן, „די געשיכטע פון דער יידישער קאמף-ארגאניזאציע אין פּוילן“.

צו די דאָזיקע ארבעטן האָט ער זיך באַצויגן מיט דער העכסטער מאָס פון פאראנטוואָרטלעכקייט. ער האָט זי באטראכט ממש פאר זיין לעבנס-ציל און זיך באיין-אופן נישט געוואָלט אפרייסן פון זיי. אזוי, למשל, האָט די דעלעגאטור פון דער פּוילישער גלח-דעגירונג אין לאָנדאָן, אין יאנואר 1944, דערהאַלטן פון ווארשע א רשימה פון 19 יידישע אונטערערדישע

טוער, וועלכע די פוילישע הענידונג האט באשלאסן, מיט דער הילף פון דער פוילישער אונטערערדישער באוועגונג, ארויסצוראטעווען פון פוילן און צו ברענגען אויף א זיכערן אָרט אין אויסלאנד. פון די 19 קאנדידאטן אויף געראטעוועט צו ווערן, האָבן דעמאָלט בלויז 3 נאָך געלעבט און איינער פון זיי איז געווען דר. עמנואל רינגעלבלום. די פוילישע אונטערערדישע באוועגונג איז געווען גרייט די דאָזיקע 3 אונטערערדישע פירער אריבער-צופירן קיין אונגארן און פון דאָרט זיי צו טראנספארטירן ווייטער. אבער, אלע 3, ובתוכם רינגעלבלום, האָבן זיך קאטעגאָריש אָפגעזאָגט פון דער דאָזיקער פרווילעגיע. רינגעלבלום — צוזאמען מיט די אנדערע צוויי — האָבן געהייסן „לאַנקען“ זייערע אָרגאניזאציעס פארן געדענקען זיי, אבער „דעם פאָרשלאַג קענען זיי נישט אָננעמען, ווייל זיי מוזן דערפילן זייער גע-ועלשאפטלעכן דינסט ביזן סוף“.

דינגעלבלום האָט פשוט מקויר-געווען זיין לעבן, כדי צו דערפירן זיין ארבעט ביזן סוף. עס איז אים אבער נישט געווען באשערט פולשטענדיק צו פארענדיקן זיין הייליקע ארבעט.

דעם 1-טן מערץ 1944 האָט ער נאָך אָנגעשריבן אן אינטערעסאנטן ראָ-פאָרט וועגן דער רייכער קולטור-טעטיקייט, וואָס די געהימע „ידישע קול-טור-אָרגאניזאציע“ אין דער ווארשעווער געמאָ האָט געפירט פאר דער גאנ-צער צייט פון איר הערדישער עקזיסטענץ. ער האָט דעם דאָזיקן היסטאָ-רישן דאָקומענט, וועלכער ווערט דאָ איבערגעגעבן באַזונדער, אונטערגעשריבן צוזאמען מיט זיין פארטיי-חבר און נאָענטן מיטקעמפער א. ב. — אַד-דעסירנדיק דעם דאָזיקן ראפאָרט קיין ניו-יאָרק, צום „יווא“, צום פען-קלוב און צו שלום אַש, י. אָפאטאשו, ה. לייזויק און דר. רפאל מאהלער. אָבער, נאָך איידער די אונטערערדישע באוועגונג האָט באוויזן דעם בריוו ארויס-צופירן פון פוילן — דעם 7-טן מערץ 1944 — האָט די בלוטיקע „געשטאפּאָ“ אנטדעקט דעם אונטערערדישן קעלער, אין וועלכן רינגעלבלום האָט געלעבט צוזאמען מיט זיין פרוי און זייער 12-יאָריקן זון, און מיט נאָך אַנדערע 35 „אַריער“, לרוב פון דער יידישער אינטעליגענץ.

די „געשטאפּאָ“, לויט ווי עס מעלדעט דער אונטערערדישער ראפאָרט, האָט געוואוסט ווער און וואָס ס'איז רינגעלבלום — הגם ער מיט זיין משפחה האָבן געהאט ארישע דאָקומענטן. מען האָט זיי דערפאר שוידערלעך גע-מאטערט און געפייניקט מיט אלע סאדיסטישע געשטאפּאָ-מעטאָדן, אז זיי זאָלן ארויסגעבן דעם ארכיוו, אָדער לכל-הפחות אויסזאָגן וואו ער געפינט זיך.

קינער פון זיי האָט זיך אָבער נישט איינגעבראַכן. ווי אמת'ע קדושים

האָבן זיי אריבערגעטרָאָגן אלע אוממענטשלעכע פייניקונגען מצד די דייטשע סאדיסטן. זיי האָבן עקשנותדיק געשוויגן און מיט גרויסער העלדישקייט געוואַרט אויף זייער מאַרטירער-טויט.

די „געשטאַפּאַ“ האָט דעמזעלבן טאָג, דעם 7-טן מערץ 1944, ארויס-געפירט אירע 38 קרבנות אויף די חורבות פון דער וואַרשעווער געטאָ און דאָרט זיי אלעמען דערשאָסן.

אויף די חורבות פון געטאָ, וואו רינגעלבלום האָט במשך פון 3 און אַ האַלבע מלחמה-יאָרן, געפירט אן אינטענסיווע קולטור-טעטיקייט און אַ ברייט-פאַרצווייגטע הילפס-ארבעט; וואו ער האָט, אין די 20 יאָר פון פּוילנס אומאַפהענגיקער מלוכה'שער עקזיסטענץ, געשטרעבט צו אַ שענערן און בעסערן מאָרגן; וואו ער האָט געשאפן קולטור-ווערטן און זיין שפרודל-דיקע ענערגיע פארווענדעט אינם קאמף פאר דער קולטורעלער דערהויבונג פון די יידישע פּאָלקס-מאַסן; אויף די חורבות פון די נאַלעווקיס, גענשע און סמאָטשע, וואו עס האָט געברויזט מיט אן אייגנאַרטיקן יידישן פּאָלקס-לעבן — דאָרט האָט ער אויסגעהויכט זיין שיינע און איידעלע נשמה.

עמנואל רינגעלבלום, וואס האָט שוין און ערלעך געלעבט, איז טראַגיש און ביי דראַמאַטישע אומשטענדן געפירט געוואָרן צו זיין הינריכטונג. ער איז געפאלן מיט אַ העראַישן טויט — מיט אַ טויט פון אַ קדוש, מיט אַ מאַרטי-רער-קראַנץ אויף זיין שיינעם בלאַגן קאָפּ און מיט אַ פאַרגליווערטן טראַ-גישן שמייכל אויף זיין ליכטיקן פנים.

די יידישע קולטור-ארבעט אין די געטאס פון פוילן

צום יידישן וויסנשאפטלעכן אינסטיטוט (ייזא),
צום יידישן פערקלוב, צו שלום אש, ה. ליוויק,
י. אפאמאשו, ר. מאהלער.

פון . . . און דר. עמנואל רינגעלבלום

טייערע פריינד: מיר שרייבן צו אייך אין א מאמענט, ווען 95% פון-
לישע יידן זיינען שוין אומגעקומען אין מוראדיקע פייניקונגען אין די גאז-
קאמערן פון די ענינים-ערטער אין טרעבלינקע, סאביבור, כעלמנא, אשפי-
צין אדער זיינען אויסגעהרגעט געווארן בשעת די „ליקווידיר-אקציעס“ און
א צאל אויף דעם שטח פון די געטאס און לאגערן. דער גורל פון דעם קלוי-
נעם טייל יידן וואס ווענעטירן נאך און מאטערן זיך אין דער קנאפער צאל
קאנצענטראציע-לאגערן איז אויך באשטימט פון פארויס. ס'וועט אפשר
בלייבן ביים לעבן א קליין הייפל יידן וואס פירן אן אומלעגאל לעבן אין די
„ארישע שטאטטיילן“ אונטער דער שטענדיקער שרעק פון טויט אדער וואס
וואנדערעווען ווי געיאגטע חיות איבער די וועלדער. צי מ'וועט איבער-
דויערן די מלחמה ווער עס איז פון אונדז כלל-טוערס, וואס מיר ארבעטן
אין באדינגונגען פון טאפעלער קאנספיראציע, זיינען מיר אין ספק. מיר
וויילן אייך דעריבער אויף דעם וועג דערצילן אין קורצע ווערטער וועגן די
ארבעטן וואס בינדן אונדז מיט אייך צום מערסטן.

אין דעם מאמענט ווען די פוילישע יידן זיינען ארונטערגעפאלן אונטער
דעם גרויליקן היטלעריסטישן יאך, האט דער יידישער אומאפהענגיקער נע-
זעלשאפטלעכער אקטיוו אָנגעהויבן א ברייט פארמאסטענע טעטיקייט אונ-
טערן לאָזונג פון זעלבסט-הילף און קאמף. מיט דער טעטיקער און ברייטער
הילף פון „דזשיאנט“ איז אויפגעשטאנען אין ווארשע און אויף דער פרא-
ווינז זייער א גרויסע נעץ אינסטיטוציעס פון געזעלשאפטלעכער פארזאך-
גונג, געפירט פון „זשטאס“ („יידישע געזעלשאפט פאר סאציאלער פארזאך-
גונג“), „צענטאס“ („צענטראלע פאר קינדער- און יתומים-שוים“) און „טאז“
(„געזעלשאפט צו פארהיטן דאס געזונט פון דער יידישער באפעלקערונג“).
דער „ארט“ האט אויך אנטוויקלט א היפשע טעטיקייט. צענדליגער טויזנט-
טער-מענטשן, דערוואקסענע און קינדער, האבן זיך געקענט דערהאלטן ביים
לעבן א לענגערע צייט מיט דער הילף פון די דאזיקע אינסטיטוציעס און פון
א פארצווייגטער נעץ-הויז-קאמיטעטן וואס האבן מיט זיי מיטגעארבעט. די
דאזיקע אָרגאניזאציעס האבן געפירט זייער מרבותפולע ארבעט ביו דער
לעצטער מינוט, כל-זמן עס האט נאך געגליט דער קלענסטער פונק לעבן

אינעם יידישן קאלעקטיוו. אונטער זייער מאנטל האָבן געפירט זייער קאָן-ספיראטיווע טעטיקייט אלע פּאָליטישע פּאַרטייען און אירעישע ריכטונגען, אונטער זייער פירמע זיינען אָרגאַניזירט געוואָרן כמעט אלע קולטור-טע-טיקייטן.

דער לאָזונג פונם יידישן געזעלשאַפטלעכן אקטיוו איז געווען: „לעבן מיט ווערדע און שטאַרבן מיט ווערדע!“ מיר האָבן זיך באַמיט אין די געמאַס און לאַגערן צו רעאַליזירן דעם דאָזיקן לאָזונג. אן אויסדרוק דערפון איז געווען די ברייט פאַרמאָסטענע קולטור-אַרבעט וואס האָט זיך אנטוויקלט ניט געקומט אויפן אומגעהייערן טעראָר, הונגער און נויט און איז געוואַקסן אין דער ברייט און אין דער טיף ביזן מאַרטירער-טויט פון פּוילישן יידנטום. אין דעם מאַמענט ווען די ווארשעווער געמאַ איז געוואָרן הערמעטיש פאַרשלאָסן האָט זיך געשאפן אן אונטערערדישע קולטור-אָרגאַניזאַציע אונ-טערן נאָמען „יוקאַר“ („יידישע קולטור-אָרגאַניזאַציע“). זי האָט געפירט אַ פאַרצוווייגטע קולטור-אַרבעט, אָרגאַניזירט ציטלען וויסנשאַפטלעכע לעקציעס, יוביליי-פיייערונגען (לכבוד פּרצן, שלום-עליכמען, מענדעלען, באַראַכאָוון און אַנדערע) און ליטעראַרישע און סינסטלערישע אונטערנעמונגען. די נשמה פונעם „יוקאַר“ איז געווען דער יונגער וויסנשאַפטלעך-עקאָנאָמיסט מאַגיס-טער מנחם לינדער וואס איז דערהרגעט געוואָרן דורך די דייטשן נאָך אין אַפּריל 1942.

אונטער דעם מאנטל פון סינדערסיכן און היימען פון „צענטאַס“ איז גע-שאפן געוואָרן א געזעלשאַפטלעכע אונטערערדישע שולן פון פאַרשיידענע ריכטונגען. („צישאַ“, „תרבות“, „שולקולט“, „יבנה“, „חורב“, „בית-ועקב“ אַאָנאַ). אַ ספּעציעלע אקטיוויטעט האָבן ארויסגעוויזן די וועלטלעכע שולן מיט דער יידישער לערנשפראַך. געבויט האָבן זיי די אומפאַרגעסלעכע טוערס שכנא זאָנאַן און סאַניע נאָוואָגרוזקי, וואס ביידע זיינען זיי אוועקגעפירט געוואָרן צום טויט קיין טרעבלינקע.

ס'איז געשאפן געוואָרן א קאָנספּיראַטיווער צענטראַלער יידישער אַרכיוו אונטער דעם אומשולדיקן נאָמען פון א חברה „ענג שבת“. אונטער דער אָנפירונג פון ד"ר עמנואל רינגעלבלום, דעם שעפּער פונעם אַרכיוו, און ביי דער אקטיווער מיטאַרבעט פון . . . (דאָ זיינען אויסגערעכנט 6 נעמען) האָט ער געקליבן מאַטעריאַלן און דאָקומענטן וואס זיינען שייך צו דער מאַרט-ראַלאַגנע פון יידן אין פּוילן. א דאנק דער אינטענסיווער ארבעט פון אַ גרויסן שטאַב מיטאַרבעטערס זיינען אויפגעקליבן געוואָרן ביי א צוויי צענד-לינג קאַסטנס מיט אומגעוויינטלעך ווערטפולע דאָקומענטן, טאָגביכער, זכרונות, רעפּאָרטאַזשן, פּאַטאַגראַפיעס אַאָו. די אלע מאַטעריאַלן זיינען

פארנראָבן אויף . . . ; מיר האָבן צו זיי ניט קיין צומריט. דער גרעסטער טייל מאַטעריאַלן וואָס זיינען איבערגעשיקט געוואָרן קיין אויסלאַנד שטאַמט פון אונדזער אַרכיוו. מיר האָבן אַלאַרמירט די וועלט מיט גענויע אינפֿאָר-מאַציעס וועגן דעם גרעסטן פאַרברעך אין דער געשיכטע. מיר פירן די אַר-כיוו-אַרבעט ווייטער. ניט געקוקט אויף די מוראדיקע באַדינגונגען קלייבן מיר זכרונות און דאָקומענטן וואָס זיינען שייך צו דער מאַטריאַלאַגיע, דעם קאַמף און די איצטיקע לעבנס-באַדינגונגען פונעם איבערבלייב פון די פּוילישע יידן. אין 1941 און 1942 זיינען מיר געווען אין קאַנטאַקט מיט . . . אין ווילנע וואָס האָט אונטערן קאַנטראָל פון די דייטשן געבראַכט אין אַר-דענונג די מאַטעריאַלן פון ייוואָ און אַ היפּשן טייל פון זיי באַהאַלטן. היינט זיינען אין ווילנע שוין קיין יידן ניטאָ. דער גרויסער צענטער פון יידישער קולטור און פון מאָדערנער וויסנשאַפּטלעכער אַרבעט איז אין גאַנצן צע-שטערט געוואָרן.

אַ לעבעדיקע אונטעררדישע קולטור-אַרבעט האָבן געפירט כמעט אלע פּאַרטייען און אידעישע אָרגאַניזאַציעס, ספּעציעל די יוגנט-אָרגאַניזאַציעס. כמעט דורך דער גאַנצער צייט וואָס די געטאָ האָט עקסיסטירט אין אַרויס-געגאַנגען אַן אונטעררדישע פרעסע, ס'זיינען אַרויס זשורנאַלן און זאַמל-ביכער. אַ ספּעציעל לעבעדיקע פרעסע-טעטיקייט האָבן געפירט די ווייטער-דיקע אָרגאַניזאַציעס: דער „בונד“ (בולעטיין, צייטפּראָג, יוגנט-שטימע, *Za Naszą i Waszą Wolność, Nowa Młodzież*); לינקע פּועלי-ציון (פּראָלעטאַרישער געדאַנק, יוגנטרוף, אַוואָגאַרד, *Nasze Hasło*); דער השומר הצעיר (*Jutrznia, Przewiośnie*, אויפברויז און אַ ריי זאַמל-ביכער); דרור (דרוו-דיעות, החדר, גבורה און פיי); רעכטע פּועלי-ציון (באַפּרייאָונג); דער אַנטיפּאַשיסטישער בלאָק (דער רוף); די קאָמוניסטן (חאַרגו-פּרייהייט) און אַנדערע. טייל פון די דאָזיקע אויסנאַכעס וואָס זיינען אַרויסגעגאַנגען אין וואַרשע זיינען, ניט געקוקט אויף די אומגעהייערע שווע-ריקייטן פון קאָמוניקאַציע און קאַנטאַקט, פאַרשפּרייט געוואָרן כמעט אין אלע געטאָס.

אַ פאַרשפּרייטע קולטור-טעטיקייט צווישן די ברייטע שיכטן קינדער און יוגנט האָט געפירט די צענטראַלע פאַר קינדער-פאַרזאָרגונג „צענטאַס“ אונטער דער אָנפירונג פון . . . און פון דער אומפאַרגעסלעכער ראָזע סימ-כאַוויטש (געשטאַרבן פון טיפּוס, זי האָט זיך אָנגענומען ביי דער אַרבעט צווישן גאַסנקינדער). מיט דער הילף פון אַ שטאַב לערערס, דערציערס און קינסטלערס זיינען אָרגאַניזירט געוואָרן הונדערטער קינדער-אונטערנעמונגען אין אינטערנאַטן, קינדער-היימען און קלובן. ס'איז אָרגאַניזירט געוואָרן

א צענטראלע ביבליאטעק פאר קינדער אונטער דער אָנפירונג פון . . . א מעאטער אונטער דער אָנפירונג פון . . . ביי דער מיטארבעט פון . . . (אויס- גערעכנט 4 נעמען), קורסן פאר יידישער שפראך און ליטעראטור. ספעציעל אין דער צייט פון די גרויסע געזעלשאַפטלעכע אַקציעס פון „קינדער-חודש“ זיינען פאָרגעקומען אימפּאָזאַנטע קולטורעל-קינסטלערישע אונטערנעמונגען, וואוהין עס פלעגן קומען טויזנטער צוהערערס כדי אָפצורייסן זיך אויף אַ פאָר שעה פונעם קאָשמאַר פון דער ווירקלעכקייט און פארברענגען אַן זאָרג מיט קינדער. אין די דאָזיקע אונטערנעמונגען וואס זיינען געשטאַנען אויף אַ הויכן קינסטלערישן ניוואָ האָבן גענומען אַן אַנטײל קינדער פון די „צענטאַס“-אַנשטאַלטן און פון די שולן. היינט זיינען שוין קיין יידישע קינדער אין פּוילן ניטאָ! 99% קינדער האָבן די היטלעריסטישע פארברע- כערס אויסגעהרגעט.

אויפן שטח פון געטאָ איז געווען טעטיק א סימפאָנישער אַרקעסטער מיטן אויסגעצייכנטן דיריגענט שמעון פּוּלמאַן אין דער שפיץ. שיינע סימ- פאָנישע און קאָמעדראַטע קאָנצערטן האָבן געגעבן ווען ניט ווען מינוטן פון אָפּרו און פאָרגעסעניש. פּוּלמאַן און כמעט אַלע מיטגלידער פון אַרקעס- טער מיטן פידלער לידוויק האָלצמאַן אין דער שפיץ זיינען אומגעקומען אין טרעבלינקע. דער ינגערער קאָפעלמייסטער מאַריאַן נויטיך איז אומגע- קומען אין לאַגער אין טראָונויקי. אין געטאָ האָבן זיך באַוווּן נייע יונגע טאַלענטן. ס'האָט אויפגעשיינט ווי א מעטעאָר די פענאַמענאַלע יונגע זיני- גערין מאַרישאַ אייזנשטאַט, די „נאַכטיגאַל פון געטאָ“, א טאַכטער פונעם דיריגענט אין דער וואַרשעווער סינאָגאָגע. זי איז דערהרגעט געוואָרן דורך די ס״ס-לײַט אין דער צייט פון דער ליקווידיר-אַקציע. עס האָבן זיך גע- שאַפן כּאָרן, ספעציעל זיינען געשטאַנען אויף א הויכער מדרגה די קינדער- כּאָרן אונטער דער אָנפירונג פון י. פּיוווישיס. פּיוווישיס איז אומגעקומען אין לאַגער אין פּאַנאַטאַוו. אנדערע אָנפירערס פון כּאָרן ווי גלאַדשטיין, זאַקס און אנדערע זיינען אומגעקומען אין טרעבלינקע. די יידישע מאָלערס און סקולפּטאָרן וואס האָבן געלעבט אין א שרעקלעכער נויט האָבן פון צייט צו צייט אָרגאַניזירט וויערע אויסשטעלונגען. צווישן אנדערע האָט זיי אָר- גאַניזירט פעליקס פּרידמאַן. אַלע יידישע פּלאַסטיקערס זיינען ארויסגעפירט געוואָרן צום טויט קיין טרעבלינקע.

אפילו אין די קאָנצענטראַציע-לאַגערן פון דער ס״ס, וואוהין מען האָט אַרויסגעשיקט א געוויסן מײַל יידן פון וואַרשע און אנדערע שמעט, האָט אונדזער געזעלשאַפטלעכער און קולטורעלער אַסטיוו ניט אויפגעהערט צו אַרבעטן; ער איז ניט איינגעבראַכן געוואָרן און האָט אויסגעהאַלטן אויפן

פאסטן פון דינען דעם כלל. סיי אין פאניאטאוו און אין טראוויניקי, סיי אין אנדערע לאגערן איז אויפגעשטאנען א קאנספיראטיווע געזעלשאפטלעכע זעלבסטהילף. פון צייט צו צייט זיינען אפילו פארגעקומען געהיימע קולטור-אונטערנעמונגען, פייערונגען אאז"וו. דער שטראם פון געזעלשאפטלעכער און קולטורעלער ארבעט האט געפלייצט אזוי לאנג ווי לאנג עס האט פול-סירט לעבן אין די יידישע קאלעקטיוון. זייט וויסן, אז די לעצטע ביים לעבן געבליבענע טוערס זיינען ביזן לעצטן מאמענט געווען געטרוי די אידעאלן פון אונדזער קולטור. די פאן פון קולטור און פון קאמף קעגן בארכארוים האבן זיי געהאלטן אין די הענט ביזן טויט.

ווען עס האט זיך אָנגעהויבן דער פּעריאָד פון די מערדערישע „דע-פארטיר-אקציעס“ איז די אידעע פון זעלבסטהילף פארביטן געוואָרן דורך דער אידעע פון קאמף. אין דער שפיץ האט זיך ארויסגערוקט אונדזער העלדישע יוגנט פון אלע ריכטונגען און דער ארבעטער-אקטיוו, אין דער ערשטער ריי פון די פרא-פאלעסטינישע אָרגאניזאציעס. עס האט זיך אָנגע-הויבן די פרעכטיקע עפאפע פונעם יידישן באַוואָפֿנטן קאמף אין פּוילן: די העלדישע פארטידוקונג פון ווארשעווער געטא, דער פרעכטיקער קאמף אין ביאליסטאק, די פארניכטונג פון די עינוויים-ערטער אין טרעבלינקע און סאָביבּור, די קאמפן אין טאַרנע, בענדין, טשענסטאָכאָוו און אנדערע פּונקטן. יידן האָבן געוויזן דער וועלט, אז זיי קענען קעמפן מיט געווער אין די הענט, אז זיי ווייסן ווי צו שטארבן מיט ווערדע אין קאמף מיטן טויטפיינד פון יידישן פּאָלס און פון דער נאנצער מענטשהייט.

אַט דאָס איז אַלץ וואס מיר האָבן אייך געוואָלט זאָגן, טייערע פּריינד. ניט סײַן סך פון אונדז זיינען געבליבן ביים לעבן. פון שרייבערס לעבן, שרייבן און ארבעטן מיט אונדז . . . (דאָ קומען 10 נעמען). דערנאָך גייען 3 נעמען פון באַוואָוסטע שרייבערס וואס זיינען דורך די דייטשן ארויסגע-פירט געוואָרן מחוץ די גרענעצן פון פּוילן). צי זיי לעבן ווייסן מיר ניט. זאָרנט פאר זיי דורכן אינטערנאַציאָנאַלן רויטן קרייץ. א צעטל פון דעם אויסגעהרגעטן קולטור-אקטיוו לייגן מיר ביי.

צי מיר וועלן נאָך האָבן א געלעגנהייט זיך צו זען מיט אייך זיינען מיר אין ספק. ניט איבער אונדזערע הייסע גרוסן אלע יידישע קולטור-טוערס, שרייבערס, זשורנאליסטן, מוזיקערס, פּלאַסטיקערס, אלע בויערס פון דער מאָדערנער יידישער קולטור און קעמפערס פאר נאַציאָנאַלער און אלגעמיין-מענטשלעכער אויסלייוונג.

ד"ר ע. רינגעלכלום

